


प्रेस नोट

सामान्य प्रशासन विभाग, सातारा जिल्हा परिषद सातारा या विभागामार्फत अनुकंपा तत्वावर नियुक्ती मिळण्यासाठी प्राप्त झालेल्या अर्जानुसार अनुकंपा उमेदवारांची तात्पुरती प्रतीक्षासूची सातारा जिल्हा परिषदेच्या अधिकृत संकेतस्थळावर www.zpsatara.gov.in प्रसिध्द करण्यात आलेली आहे. तथापि, काही अज्ञात समाजकंटक व्यक्तींकडून या प्रसिध्द केलेल्या यादीचा गैरफायदा घेऊन प्रतीक्षासूचीतील उमेदवारांना अनुकंपा नियुक्तीसंदर्भात पैशांची मागणी होत असल्याचे सोशल मिडीयाव्दारे या कार्यालयाच्या निदर्शनास आलेले आहे. त्याचा जिल्हा परिषदेशी कोणत्याही प्रकारची संबंध नाही. सध्या अनुकंपा नियुक्तीबाबत प्रक्रिया सुरू करण्यात आली असून, सदरची प्रक्रिया पुर्ण झालेली नाही व कोणत्याही उमेदवाराचे नियुक्तीचे आदेशही निर्गमित झालेले नाहीत. सदर अनुकंपा भरती प्रक्रियेमध्ये कोणत्याही प्रकारे आर्थिक देवाण-घेवाण किंवा वैयक्तिक लाभ घेतला जात नाही.

दिवंगत झालेल्या शासकीय कर्मचा-याच्या कुटूंबावर आर्थिक परिस्थितीवर मात करण्यासाठी म्हणून त्याच्या वारसास अनुकंपा नियुक्तीचा लाभ दिला जातो. ते सुध्दा शासनाच्या दिलेल्या अटी शर्ती व वेळोवेळी दिलेल्या मार्गदर्शानुसार नियमांनुसारच यथानियम कार्यवाही केली जाते.

याबाबत अनुकंपा उमेदवारांच्या प्रतीक्षासूचीतील सर्व उमेदवारांना कळविण्यात येते की, कोणत्याही अज्ञात व्यक्तींनी अनुकंपा भरतीसंदर्भात पैशाची मागणी झाल्यास त्यांनी त्वरीत सातारा जिल्हा पोलीस प्रशासन, लाचलुचपत प्रतिबंधक विभाग, सातारा (A.C.B. Email-dyspacbsatara@mahapolice.gov.in व Tollfree No.1064, Tel.No. 02162-238139) व सातारा जिल्हा परिषद प्रशासनास (C.E.O. Email-ceozp.satara@maharashtra.gov.in व Tel.No. 02162-230688) व (dyceogadstr@gmail.com) सदरची बाब निदर्शनास आणून द्यावी.

सदर यादीवर हरकती व सुचना मागविलेल्या आहेत. आलेल्या हरकतीबाबत सुनावणी घेऊन अंतिम प्रतीक्षा यादी प्रसिध्द करण्यात येणार आहे. कुटूंबातील अन्य व्यक्ती सरकारी किंवा निमसरकारी सेवेत आहेत किंवा कसे ? याबाबत सुध्दा हरकती/माहिती देण्याची मुभा दिलेली आहे.


(विनय शिंदे, सी.पी.ओ.) (भा.प्र.से.)
मुख्य कार्यकारी अधिकारी
सातारा जिल्हा परिषद, सातारा.